

आकाशवाणी खरसाड: प्रादेशिक समाचार- नेपाली

मिति: ०६ अगस्त २०२५

समय: १८:५० - १९:०० बजे

मुख्य समाचार

- कुचबिहारको खागड़ाबाड़ीमा भाजपा नेताशुभेन्दु अधिकारी थि टिएमसी द्वारा गरिएको हमलाको विरोधमा भाजपाले आज पनि प्रदर्शनहरू गरेको छ।
- मुख्यमंत्री ममता व्यानजीले झाड़ग्राममा भाषा आन्दोलन रैलीलाई सम्बोधित गर्दै बंगालीलाई अवैध बंगलादेशी बनाउने भाजपा शासित राज्यहरूलाई चेतावनी दिनुभएको छ।
- राष्ट्रिय राजमार्ग संख्या-१० आठ अगस्त बिहान नौ बजी सम्म बन्द रहनेछ।
- दार्जीलिङका लोकसभा सांसद राजु विष्टले केन्द्रिय गृहमंत्री अमित शाहसित दिल्लीमा भेट गरी दार्जीलिङको मुद्दा उठाउनु भएको छ।
- संदीप तामंगलाई दार्जीलिङ भाजपा सांगठनिक जिल्लाको नयाँ अध्यक्ष नियुक्त गरिएको छ।

भाजपा विरोध प्रदर्शन

कुचबिहारमा राज्यका विपक्षी नेता शुभेन्दु अधिकारीको काफिला माथि भएको हमलाको विरोधमा भाजपाले सिलिगडीमा टायर जलाएर उग्र विरोध प्रदर्शन गरेको छ। आज सिलिगडी नजिक फुलबारी बटालियन मोरमा विरोध प्रदर्शन गरिएको थियो। यो विरोध प्रदर्शनको नेतृत्व डाबग्राम-फुलबारी विधायक शिखा चटर्जीले गर्नु भएको थियो। यस क्रममा भाजपा समर्थकहरूले उत्तर बंगाल विकास मन्त्री उदयन गुहालाई पक्राउ गर्न पनि माग गरे। विरोध प्रदर्शनका कारण सडकको दुवै तिर जाम भएको थियो। घटनाको जानकारी पाएपछि ठूलो संख्यामा पुलिस बल घटनास्थलमा पुगेर सडक खाली गरायो। शिखा चटर्जीले शुभेन्दु अधिकारीको काफिलामाथि भएको हमलाको पछाडि कोलकातामा बसेको नेतृत्वको हात रहेको बताउनु भएको छ। पुलिसको उपस्थितिमा शुभेन्दुको गाडीको एना फुटाइएको थियो। यो हमला उदयन गुहाको उपस्थितिमा भएको थियो। भाजपाले उदयन गुहालाई तुरुन्तै पक्राउ गर्न माग गरेको छ। उल्लेखनीय छ शुभेन्दु अधिकारी हिजो कुचबिहारमा भाजपा विधायकहरूमाथि भएको हमलाको सम्बन्धमा कुचबिहारका पुलिस अधीक्षकलाई भेट्न जानु भएको थियो। हमलाको विरोधमा भाजपाले राज्यभरि विरोध प्रदर्शन गरिरहेको छ।

ममता – भाषा आन्दोलन-1

मुख्यमंत्री ममता व्यानजीले बांगला भाषा सित खेलाचीए भाषाको अपमान अनि भाषाको नाममा तपिडन नगर्ने चातावनी भारतीया जनता पार्टीलाई दिएकी छन्। बांगला भाषा आन्दोलनको एक जुलुसको नेतृत्व गर्दै भाड़ग्राममा एटा रैलालाई सम्बोधित गर्दै उहाँले सो कुराहरू भन्नु भएको हो। उहाँले बांगला बिनाको भारतको कल्पना गर्न नसकिने बताउनु भयो। देशको स्वतंत्रता आन्दोलनमा रविन्द्रनाथ टैगोर देखि बंकिमचन्द्रए नेताजी सुभाष चन्द्रबोस आदिको उल्लेख गर्दै बंगालको महान योगदानको स्मरण गराउनु भयो। उहाँले रामकृष्ण परमहंस र स्वामी विवेकानन्द आदिले सबै धर्मलाई सम्मान गरेको पनि उल्लेख गर्नु भयो। यसैले बंगाली मुस्लिमलाई बंगलादेशी भन्दै भाजपा शासित राज्यहरूमा प्रताडित गर्नेए बांगलादेशी रोहिंगिया भन्दै गिरफ्तार गर्ने कारवाहीको घोर विरोध गरी यस्ता कारवाहीहरू रोक्ने नत्र परिणाम राम्रो नहुने चेतावनी पनि दिनु भयो। उहाँले

पश्चिम बंगालमा चुनाव आयोगद्वारा मतदाता सूचि समिक्षा — १६ शुरू गरिने घोषणाको कड़ा शब्दमा विरोध गर्नु भयो। यसरी एउटा ठूलो संख्यामा मुस्लिम मतदातालाई वंचित गर्ने खेल भाजपाले खेलीरहेको आरोप पनि लगाउनु भयो।

ममता — भाषा आन्दोलन-2

आज नयाँ दिल्ली संसद भवन परिषरमा टीएमसीका विधायकहरूले १६ को विरोधमा प्रदर्शन गरे। अर्को तीर भारतीय जनता पार्टीका विधायक तथा विधानसभामा विपक्षी नेता सुभेन्दु अधिकारीले राज्यमा टीएमसी र बामपंथी शासनकालमा लाखौं अवैध बंगलादेशीहरूलाई घुसपैठ गराइएको तथा उनिहरूलाई राशन कार्ड, भोटर कार्ड, पैन कार्ड आदि सम्म प्रदान गरिएको गम्भीर आरोप लगाउँदै राजमा अवैध बांग्लादेशीहरू र रोहिंगियाहरूलाई मतदाता सूचि देखि बाहिर गर्नु पर्छ भनेका छन्। कुचबिहारको खागडाबाडीमा हिजो भएको आफूमाथिको हमलाले आफू नडराउने अनि अवैध घुसपैठीयाहरूलाई खेदाउने आन्दोलन चाँडै यसै ठाउँबाट शुरू गर्ने कुरा पनि सुभेन्दिले बताएका छन्। उहाँले ममता ब्यानर्जीलाई बंगाली र बांगला भाषासित कुनै लिनु दिनु छैन, भोट बच्कका लागि मुस्लिम तुष्टीकरण विशेष गरि बांग्लादेशीहरू र रोहिंगियाहरूलाई जोगाउने अनि बंगाल र बंगालीलाई भड्कालोमा हाल्ने खेला ममता ब्यानर्जीले खेली रहेको आरोप लगाउनु भयो।

राष्ट्रीय राजमार्ग फेरी बन्द

सिलगढी देखि सिक्किम तथा कालेबुंगको जीवन रेखा राष्ट्रीय राज मार्ग संख्या-10 अझ थप दुई दिन सम्म बन्द रहने छ। विगत दिनहरू देखि पहाडमा भइरहेको अविरल वर्षाले गर्दा सेवक देखि तिस्ता सम्म अनेक ठाउँमा पैहो र सडकको भागहरू भत्केर तिस्ता नदीमा झरेकोले राजमार्ग 8 अगस्त सम्म बन्द रहने छ। यस राजमार्गको रखरखाव गर्ने एजेन्सी छम्बु ले एउटा प्रेस विज्ञप्ती जारी गरि यसको जानकारी दिएको छ। एजेन्सीले भनेको छ छतिग्रस्त राजमार्गमा वाहनहरूलाई निकै जोखिन हुन सक्ने सम्भावनाहरूले राज मार्गमा सबै प्रकारका वाहनहरूको चलाचल आज साँझ 6 बजे देखि 8 अगस्त बिहान 9 बजी सम्मका लागि निशेध गरिएको छ। स्मरण रहोस पहाडमा परिरहेको लगातार वर्षाले गर्दा यो राज मार्ग विगत तीन दिन देखि पूर्ण रूपले बन्द थियो र आज देखि यातायात बहाल गरिने कुरा बतिएको थियो। सिलगढी- दार्जिलिंग-जोरथांग अनि सिलगढी- गोरूबथान-लाभा-रिनक मार्ग अर्थात राष्ट्रीय राजमार्ग-110 यातायातका लागि खुला छन्।

राजु बिष्ट- अमित शाह भेट

दार्जिलिंगका लोकसभा सांसद राजु बिष्टले आज नयाँ दिल्लीमा केन्द्रीय गृहमन्त्री अमित शाह सित भेट गरि पहाड- तराई-डुवर्सका वर्तमान समस्याहरूबारे छलफल गर्नु भएको छ। एक सामाजिक संजाल पोस्टमा श्री बिष्टले भन्नु भएको छ — श्री अमित शाह देशकै सबभन्दा लामो समय सम्म गृहमन्त्रीको पदमा रहने कीर्तिमान स्थापित गर्नु भएको छ। यसका लागि श्री शाहलाई बधाई र शुभकामना दिन्दै श्री बिष्टले पहाड र तराई डुवर्स क्षेत्रका चीया श्रमिक देखि लिएर सबै अन्य मुद्दाहरूमाथि चर्चा गरेको र चाँडै समाधान खोजी दिने गृहमन्त्री सित निवेदन गरेको बताएका छन्। श्री बिष्टले थातीमा रहेको त्रिपक्षीय वार्ता अनि गोर्खा समस्या समाधानका लागि केन्द्रले शीघ्र पहल गर्नु पर्ने निवेदन गरेको पनि बताएका छन्।

दार्जिलिंग भाजपा अध्यक्ष नियुक्ति

भारतीय जनता पार्टीका प्रदेश अध्यक्ष समीक भट्टाचार्यले संजीव लामालाई दार्जिलिंग पहाडका नयाँ जिल्ला अध्यक्ष नियुक्त गर्नु भएको छ। भाजपाद्वारा जारी नियुक्ति पत्रमा दार्जिलिंग सांगठनीक जिल्लाका लागि संजीव तामंग -लामाए बैरकपुर जिल्लाका लागि तापस घोष, बोनगाव जिल्लाका लागि विकास घोष अनि घाटाल जिल्लाका लागि तनमय दासलाई जिल्ला अध्यक्ष नियुक्त गरिएको छ।

मालुटार आगलागी

खरसाङ खण्डको तीनधारे महानदी समष्टि अन्तर्गत शिवखोला ग्राम पञ्चायतमा पर्ने मालुटार चियाबारीको दोकान डाँडामा आज बिहान लगभग १० बजीतिर आगलागीमा एक घर जलेर ध्वस्त भएको छ। यसरी नै उक्त घरको नजिकमा रहेको एउटा दोकनलाई पनि क्षति पुगेको जानकारी प्राप्त भएको छ । स्थानीयहरुको सहयोगमा आगो अरुतिर जान भने रोकिएको थियो । खरसाङ अग्निशमन केन्द्रबाट अग्निशमन गाडी आएर आगोलाई अझ फैलिनु बाट रोकिएको थियो। आगलागीको कारण पत्तो लागेको छैन ।

मुक्ति पुल

मिनरल स्प्रीडको सम्पूर्ण क्षेत्रलाई लेबोर्डए दार्जिलिङ शहर लगायत अन्य स्थानसित सडक मार्गले जोड्ने रुडदुङ मुक्ति पुलको यांखुपट्टिको आधार भागको एउटा ठूलो अंश धस्केर गएको हुनाले स्थानियहरु चिन्तित बनेका छन् । यसै पुल भएर प्रतिदिन स्थानियहरु हिँड्न बाध्य बनिरहेका छन् अनि कुनै दिन यसले ठूलो दुर्घटना निम्ताउन सक्ने भयले स्थानिय हरु त्रसित बनेका छन्। पुलको वर्तमान अवस्था र यसले भविष्यमा पुग्न सक्ने सम्भावनालाई ध्यानमा राखी सम्बन्धित निकायले पुलको निरीक्षण गरी समयमा नै उचित कदम चालिदियोस भनी स्थानियहरुले निवेदन गरेका छन् ।

मौसम

पश्चिम बंगालमा मनसुनको सक्रियता जारी छ र राज्यका धेरै भागहरूमा वर्षा जारी छ। मौसम विभागले आज कोलकाता सहित दक्षिण बंगालका सबै जिल्लाहरूमा मेघगर्जनसहित वर्षा हुने पूर्वानुमान गरेको छ। विभागका अनुसार भोली उत्तर बंगालमा मुसलधारे वर्षा हुनेछ र दार्जिलिङ, कालिम्पोङ, जलपाईगडी र अलिपुरद्वारमा पनि मुसलधारे वर्षाको अनुमान गरिएको छ। भारी वर्षाका कारण नदीहरूको जल स्तर बढ्ने, मैदानी क्षेत्रमा पानी जम्ने र पहाडी क्षेत्रमा पहिरो जाने खतरा छ। यसैबीच मौसम विभागले आज उत्तराखण्डमा मुसलधारे वर्षाको लागि रेड अलर्ट जारी गरेको छ। हिमाचल प्रदेशमा पनि आज भारी वर्षाको पूर्वानुमान गरिएको छ।

***** o *****